

№06 (101)  
чэрвень 2010

# БЕЛАРУСЫ Ў СВЕЦЕ



ІНФАРМАЦЫЙНЫ БЮЛЕТЭНЬ

## У НУМАРЫ:

### РАЗАМ МЫ МОЖАМ БОЛЕЙ

Працяг на стар. 8

### ПЕРШАЕ ПАСЯДЖЭННЕ КАНСУЛЬТАТЫЎНАГА САВЕТА ПА СПРАВАХ БЕЛАРУСАЎ ЗАМЕЖЖА

Працяг на стар. 6

### У САНКТ-ПЕЦЯРБУРГУ НАПІСАЛІ ДЫКТОЎКУ Ў ГОНАР ВАСІЛЯ БЫКАВА

Працяг на стар. 5



## Музею Янкі Купалы ў Татарстане – 35 гадоў

За 30 кіламетраў ад горада Казань (Татарстан), праз Волгу, знаходзіцца сяло Пячышчы, дзе ў гады вайны ў эвакуацыі жыў Янка Купала разам з жонкай Уладзіславай Францаўнай. У гонар беларускага паэта ў 1975 годзе ў сяле быў створаны Музей Янкі Купалы. Сёлета музею спаўніеца 35 гадоў.

"Музей размешчаны ў адным з найстарэйшых будынкаў. Гэта былы паравы

млын купца Аканішнікава, вядомага ў Казані. Да сённяшняга дня ён дзейнічае. Дарэчы, адзіны ў Паволжы. У адным з будынкаў на другім паверсе знаходзіцца наш музей і, у прыватнасці, мемарыяльная частка экспазіцыі", – распавядае дырэктар музея Янкі Купалы ў Пячышчах Рыма Абызава.

Супрацоўнікі музея амаль цалкам змаглі аднавіць ін-

тэр'ер пакоя, дзе жыў Янка Купала. "Ёсць рэчы, якія да 1975 года, да адкрыцця музея, былі выпадкова закінутыя на паддашак гэтага будынка, – гаворыць Рыма Абызава. – Прыйдзжалі супрацоўнікі Літаратурнага музея Янкі Купалы з Мінска, размаўлялі з жыхарамі Пячышчаў, і вось аказалася, што захаваліся рэчы, якімі карыстаўся Янка Купала: ложак, рэпрадуктар, лямпа – усё таго перыяду. Натуральна, рукапісы нека-

торыя захаваліся і асабістыя рэчы".

Акрамя мемарыяльнага пакоя ў музеі прадстаўленая экспазіцыя, якая распавядае пра дзяяціцтва Янкі Купалы, яго жыццёвы і творчы шлях, гады жыцця ў Пячышчах, а таксама раздзелы, прысвечаныя гісторыі сяла Пячышчы і мельзавода.

Юбілейнае мерапрыемства з нагоды 35-годдзя з дня адкрыцця музея адбы-

лося ў суботу, 5 чэрвяна. У рамках свята глядачам была презентаваная літаратурна-музычная кампазіцыйя "Песняй толькі на свеце жыву я!". Таксама адбылася аглядная экспкурсія на Пячышчанскі геалагічны разрэз і презэнтация выставы "Малюся я небу, зямлі і прастору...", якую Пячышчанскі музей атрымаў у падарунак на свой дзень нараджэння ад Дзяржаўнага літаратурнага музея Янкі Купалы ў Мінску.

У назве выставы "Малюся я небу, зямлі і прастору..." - радкі з верша Янкі Купалы "Мая малітва" 1912 года. Яна пазнаёміць расійскага наведвальніка з багатымі і разнастайнымі калекцыямі аднаго з найстарэйшых літаратурных музеяў Беларусі. "У гэтую выставу ўвайшлі эскізы да касцюмаў і спектакляў Янкі Купалы", - гаворыць дырэктар музея Янкі Купалы ў Мінску Алена Мацевасян.

- Гэта сумесны выставачны і культурна-адукацыйны праект, створаны ў рамках Года культуры Рэспублікі Беларусь у Расійскай Федэрацыі Дзяржаўным літаратурным музеем Янкі Купалы ў Мінску і Нацыянальным музеем Рэспублікі Татарстан, у склад якога ўваходзіць Пячышчанскі музей".

Па словаах Алены Мацевасян, юбілейнае мерапрыемства праішло на высокім узроўні. Присутнічалі прадстаўнікі Нацыянальнага музея Рэспублікі Татарстан, намеснік старшыні Асамблей народа Татарстана, беларусы Казані на чале з Сяргеем Паўлавічам Марудэнкам.

"Сустрэча ў Пячышчах

атрымалася вельмі актыўная. У нас адбыўся абмен думкамі, з'явіліся некаторыя напрацоўкі на будучае, - распавядае Алена Мацевасян. - Музей з'яўляецца сапраўдны знакавым месцам для беларусаў Казані, яны вельмі шануюць яго, праводзяць там разнастайныя мерапрыемствы. З музеем у Пячышчах мы супрацоўнічаем ужо даўно. Аказвае ім метадычную дапамогу. Некаторыя тэмы ў іх не раскрытыя, да прыкладу, тэма паходжання Янкі Купалы, гады жыцця ў час Вялікай Айчыннай вайны. Мы будзем перадаваць высакаякансныя сакаваныя копіі дакументаў за патрэбны перыяд, каб яны маглі папоўніць экспазіцыю. Пры музеі дзейнічае драматычны гурток. Яны ставілі "Паўлінку" на рускай мове, так што, думаю, презэнтаваная выставка будзе для іх сапраўды цікавай".

Падчас сустрэчы навуковы сакратар Музея Янкі Купалы ў Мінску Ала Дражына правяла экспкурсію па выставе на беларускай мове для беларусаў Казані.

На будучае плануецца візіт у мінскі музей Янкі Купалы супрацоўнікаў Пячышчанскага музея. Таксама ёсць задумкі стварыць у Пячышчах экспазіцыю, якая будзе адпостроўвала жыццё беларусаў у Татарстане.

Гутарку з дырэктарам музея Янкі Купалы ў Пячышчах Рымай Абізавай чытایце на сайце [zbsb.org](http://zbsb.org).

*Інфармацыйны цэнтр МГА  
"ЗБС "Бацькаўшчына"*

На фота на першай старонцы:  
сабры беларускай суполкі і ансамбль  
выкладчыкаў Верхняйслонскай музич-  
най школы



Ала Дражына праводзіць экспкурсію па выставе



Мемарыяльны пакой

## 24-Я СУСТРЭЧЫ "ЗОРКІ": ДЗЯЎЧАТЫ ХЛЕБ ВУЧЫЛІСЯ ПЯЧЫ, А ХЛОПЦЫ – КОНЕЙ ЗАПРАГАЦЬ

У Новым Ляўкове (Польшча) 14 чэрвяна завершилася 24-я Сустрэчы "Зоркі" - заняткі пад шыльдай дзіцячага дадатку да штотыднёвіка беларусаў Польшчы "Ніва". Падчас тыднёвых майстар-класаў па журналістыцы вучні падляшскіх школ працавалі ў сапраўдных рэдакцыях,

рыхтавалі сапраўдныя артыкулы.

Цягам сямі дзён удзельнікі майстар-класаў сустракаліся з гасцямі, наведвалі адметныя месцы ў наваколлі Новага Ляўкова. Сёлетнія Сустрэчы "Зоркі" праходзілі пад лозунгам "Белавежская пушча - рэпартаж пра людзей пушчы".

Па словаах рэдактара "Зоркі" Ганны Кандрацкі-Свяррубской, якраз гэтаму жанру журналістыкі адводзілася найбольш увагі.

"Усе дзеянні Сустрэч прымеркаваны да практичнага вывучэння рэпартажу. Мы наведалі не толькі пакоях герояў у іх дамах, таксама папрасілі, каб яны

нам паказалі асноўныя заняткі: выпяканне жытнага хлеба (прапанова для дзяўчат), хлопцы гэтым часам запрагалі коней", - паведаміла Ганна Кандрацкі-Свяррубская.

Па словаах спадарыні Ганны, чарговыя сустрэчы плануюцца па-за межамі Польшчы - у Вільні.

*Паводле "Радыё Рацыя"*

## У СОЧЫ АДБУДЗЕЦЦА АДКРЫЦЦЁ БЕЛАРУСКАГА МУЗЕЯ

За пяць кіламетраў ад цэнтра горада Сочы, у сяле Раздольнае, адбудзеца адкрыццё Народнага музея "Беларусы г. Сочы". Сяло Раздольнае ў якасці месца для размяшчэння музея абранае не выпадкова.

Сяло створанае ў XIX стагоддзі беларусамі, якія перасяліліся туды з Магілёўскай губерні. "Пасля таго як Расія атрымала перамогу ў вайне з туркамі, яна пачала засяляць Каўказ, каб там наладзіць жыццё. Так там і апынуліся беларусы. Яны заснавалі сяло пад назвай "Раздольнае", - гаворыць стваральнік музея, старшыня Беларускай ашчыны "Белая Русь" у Сочы Уладзімір Астапук.

Урачыстае адкрыццё музея - 3 ліпеня, у дзень вызвалення Мінска ад нямецка-фашысцкіх захопнікаў. На свята запрошаныя кіраунікі нацыянальных цэнтраў Сочы (іх у горадзе больш за 30), кірауніцтва Рэспублікі Беларусь, а таксама кірауніцтва Краснадарскага краю і самога горада Сочы.

У музеі звесткі пра беларусаў, якіх

лёс закінуў у Сочы, будучы размяркоўвацца па стагоддзях: беларусы XIX стагоддзя, беларусы XX стагоддзя і беларусы XXI стагоддзя.

"Можна будзе даведацца пра поўбыт, жыццё беларусаў Сочы, іх працу, узаемаадносіны, - распавядзе Уладзімір Астапук. - Таксама частка экспазіцыі будзе прысвечаная развіццю самога горада на этнічнай аснове, як беларусы прыжываліся ў Сочы, як яны суіснавалі з іншымі нацыямі, а іх у горадзе болей за 110. Акрамя таго, будзе створана книга беларусаў Сочы. Яна будзе захоўвацца ў музеі. У кнізе будуць зборы звесткі пра ўсіх беларусаў Сочы, у тым ліку і кантактныя тэлефоны. Такім чынам, музей будзе служыць своеасаблівым мастком паміж беларусамі Сочы".

Трэба адзначыць, што беларускі музей пабудаваны цалкам на асабістых сродкі Уладзіміра Астапука, які з'яўляецца кірауніком праектнай фірмы. Бунаўніцтва ішло на працягу 2-х гадоў. Акрамя музея ў планах сп-ра Уладзіміра Федэральний нацыянальны

культурнай аўтаноміі "Славянне поўдня Расіі", якая б аўяднала беларусаў, рускіх, украінцаў ды іншых славянаў гэтага краю. "Задумка стварыць такую аўтаномію існавала даўно, - гаворыць Уладзімір Астапук. - Прыймена, што першы крок у гэтай справе робяць беларусы. Зусім побач з беларускім музеем будзе пабудаваны дом для аўтаноміі. У нас ужо нават зробленая ўваходная брама з надпісам "ФНКА "Славянне поўдня Расіі".

Цікава, што недалёка ад беларускага музея знаходзіцца крыніца з павышаным утрыманнем іонаў срэбра. А на першым паверсе будынка, дзе размешчаны музей, ёсць масажны кабінет і невялікая саўна. Так што беларускі музей мае ўсе шансы стаць цудоўным месцам для культурнага адпачынку і аздараўлення.

Адрас Народнага музея "Беларусы г. Сочы": сяло Раздольнае, вул. Следапытаў, 10

Інфармацыйны цэнтр  
МГА "ЗБС "Бацькаўшчына"

## У 26-Й ШКОЛЕ НОВАСІБІРСКА БУДУЦЬ ВЫКЛАДАЦЬ БЕЛАРУСКУЮ МОВУ І ЛІТАРАТУРУ

Сёлетні травень аказаўся вельмі насычаным у жыцці Дзяржаўнага новасібірскага цэнтра беларускай культуры. Гэта ўдзел у фестывалі "Ад Палесся да Сібіры нясіце, буслы, вясну", віншаванні ветэранаў Вялікай Айчынай вайны, традыцыйныя Дні славянскага пісьменства і культуры.

Травень - гэта яшчэ і Хрэсны ход, у якім разам з многімі новасібірцамі ўдзельнічалі беларусы, прысягваючы ўвагу каларытнымі нацыянальнымі касцюмамі. Гэта і Міжрэгіянальны фальклорны фестываль "На Кірыла і Мяфодзія", арганізаваны Цэнтрам рускага фальклору і этнографіі. Сваё майстэрства на фестывалі паказаў народны ансамбль беларускай песні "Чапурушка" з Кочанеўскага раёна і зусім маленькія дзеткі - ансамбль "Вясёлка".

У творчым актыве Цэнтра - і ўдзел у святах "Імя ганаровае - славяне!" (горад Бердск), "Мы славяне - сям'я", Міжнародным фестывалі культур "Усе фарбы свету", а таксама ў Міжвязуўскай канферэнцыі "Кірыла-Мяфодзіеўская чытанні", якія штогод праходзяць у Новасібірску.

Адно са святаў хochaцца адзначыць асобна. Яно адбылося ў 26-й школе Калінінскага раёна Новасібірска. Школа гэтая не зусім звычайнай. Працуе яна як адзіны арганізм са структурным падраздзяленнем - дзіцячым садком, забяспечваючы такім чынам пераемнасць у аддукацыйнай і выхаваўчай

сістэмах. Эксперымент у маштабах раёна і горада прыносяць прыкметныя вынікі. Разам з аддукацыйнай праграмай у дзяцей імкнуща выклікаць цікавасць да народнай культуры. Улічваючы, што ў нашых школах вучацца дзеці розных этнічных груп, павага да культуры іншага народа выхоўваецца

з дзяцінства, што немалаважна для міжнацыянальных адносінаў. Тры гады тому школа заключыла дамову аб творчым супрацоўніцтве з НЦБК. Тому свята славянскага пісьменства і культуры, якое арганізатары назвалі "Гімн Кірылу і Мяфодзію", цалкам арганічна ўпісалася ў праграму прыцягнення дзяцей да агульначалавечых каштоўнасцяў. У сцэнары свята ўдала спалучаўся аповед пра асветніцкую дзейнасць братоў Кірылы і Мяфодзія з канцэртнымі нумарамі, якія выконвалі салісты і танцоры з розных раёнаў горада і вобласці.

Думаеца, што такіх пазнаваль-



Свята на сцэне 26-й школы

ных і забаўляльных праграм у сумеснай працы 26-й школы і Цэнтра будзе яшчэ нямаля. Па словах дырэктара школы Надзеі Мікалаеўны Фядзько, дарэчы, беларускі па нацыянальнасці, з новага навучальнага года з 1-га класа для ахвотных будуць выкладацца беларуская мова і літаратура, а таксама гісторыя Беларусі. Пры падтрымцы Цэнтра беларускай культуры ў школе дзеткі будуць вывучаць народныя рамёствы, беларускі фальклор, абрацы і традыцыі.

Паводле Ніны Кабанавай,  
дырэктара Нацыянальнага цэнтра  
беларускай культуры

## У РЭСПУБЛІЦЫ КОМІ СТВОРАНАЯ БЕЛАРУСКАЯ МОЛАДЗЕВАЯ АРГАНІЗАЦЫЯ

На працягу 13 гадоў у Рэспубліцы Комі паспяхова працуе на беларускай ніве Нацыянальна-культурная аўтаномія "Беларусь". Нядайна пры аўтаноміі была створаная моладзевая арганізацыя. Пра тое, як гэта адбылося, і пра іншыя навіны з жывіція аўтаноміі распавядае яе нязменны кіраунік Аркадзь Сцяпанавіч Крупен'ка.

- Аркадзь Сцяпанавіч, раскажыце, калі ласка, як і калі ў Сыктывкарі была створана моладзевая арганізацыя.

- У студзені месяцы мы стварылі моладзевую арганізацыю. Патрэба ў гэтым узнякла. У канцы мінулага года кіраунік нашай рэспублікі Уладзімір Тарлопаў запрасіў усіх кіраунікоў нацыянальна-культурных аб'яднанняў (мы кожны год сустракаемся) на традыцыйную сутрэчу. Мы гаварылі пра свае праблемы, пра тое, што ў каго насталі. Таксама запрасілі і кіраунікоў моладзевых арганізацый, а ў нас не было такай арганізацыі. Але ў мяне ёсьць унук. Я яго браў на V З'езд беларусаў свету. Мы разам удзельнічалі ў працы з'езда. Ён нахадзіўся, наглядзеўся. Уражанні ў яго засталіся нядрэнныя ад Беларусі. И калі паўстала пытанне, каго запрасіць ад моладзевых арганізацый, запрасілі яго. Яму далі слова падчас сутрэчы. Ён распавёў пра працу на V З'ездзе беларусаў свету, пра паездку ў Беларусь. Гэта быў першы ягоны візіт у Беларусь. Атрымалася ўсё добра. Я запэўніў усіх, што мы прыкладзем усе намаганні, каб стварыць беларускую моладзевую арганізацыю. И мы ў студзені стварылі такую арганізацыю.

- Колькі чалавек увайшло ў склад арганізацыі?

- У арганізацыю ўвайшло прыкладна 10 чалавек. Гэта толькі пачатак. Мы ўключылі самых актыўных маладых людзей. У красавіку мы правялі другую сутрэчу з моладдзю. Гэта была азнямляльная сутрэча. Мы ім расказаў, што сабой уяўляе Беларусь, распавялі пра адміністратыўнае дзяленне Беларусі, яе сімвалы, славутыя мясціны.

- Якой была рэакцыя моладзі? Ці праяўлялі цікавасць?

- Цікавасць была сапраўды вялікай. Калі разыходзіліся, усе запытвалі: "А калі ў наступны раз будзе сутрэча?" Гэта ўжо пра многае гаворыць. Мы дамовіліся наступным разам паказаць дыскі, якія нам прывозілі ў розны час. Будзем паказваць краявіды Беларусі, каментаваць відэа. Было б добра арганізаваць экспкурсію ў Беларусь, тады ў моладзі склалася б больш яскравае ўражанне пра Беларусь. Мы маглі б

і калектыву самадзейнасці сярод іх стварыць. Гэта будзе для нас такая падмога, актыў наш, на які мы ўскладаем вялікія надзеі.

- У склад моладзевай арганізацыі ўвайшлі дзеци з беларускіх сем'яў?

- Гэта ўжо ўнукі нашага старэйшага пакалення, я ім сказаў: "Давайце лічыць сябе беларусамі. У вас пакуль не напісана нацыянальнасць у папарце. Але давайце ўжо сёння лічыць сябе беларусамі". У асноўным гэта былі маладыя людзі, яны стваралі сем'і і заставаліся. Тому сем'і ў асноўным зменшаныя. Але ўсё адно той ці іншы бок лічыць сябе беларусам. И мы прыкладам намаганні, каб і дзеци, і ўнукі лічылі сябе беларусамі. Такую задачу мы ставім перад сабой на найбліжэйшым перапісе насельніцтва, які адбудзеца восенню. Гэта нашая змена, нашы рэзервы. Бо я ўжо ва ўзросце, і мне як старшыні беларускай аўтаноміі трэба думачы пра замену. Канечне, я не гавару, што адразу моладзь мяне заменіць, але трэба такую пераемнасць мець.

- Ці ёсьць у вас пры аўтаноміі нейкія мастацкія калектывы?

- У нас ёсьць хор "Купалінка". У мінульым годзе яму надалі званне народнага. Яго вельмі часта запрашаюць выступіць. Хор існуе больш за 10 гадоў. У мінульым годзе, калі я быў на V З'ездзе беларусаў свету, я зайшоў да Гулякі (Леанід Гуляк - Упаўнаважаны па спраўах рэлігіі і нацыянальнасцяў. - рэд.), каб пагаварыць наконт касцюмаў. Ён сказаў, што ў гэтым годзе не можа дапамагчы, што год ужо заканчваецца. А ў наступным годзе паглядзім. И ў студзені месяцы, на нашае здзіўленне, замову выканалі. Я адправіў двух чалавек, і 10 касцюмаў адтуль прывезлі. Гэта для нас вялікая радасць была. Мы даслалі запыт у Міністэрства культуры. Нам далі адказ, што дашноць набор музычных інструментаў, сувенірную прадукцыю, музычныя дыскі, ноты і разгледзяць асобна пытанне па касцюмах у гэтым годзе. Як будзе насамрэч, пакуль невядома, але, прынамсі, адказ мы атрымалі. Хор на добрым рахунку ў Сыктывкарі. Людзі ходзяць на рэпетыцыі рэгулярна. У нас бываюць маразы моцныя, пад 40 градусаў, у розных месцах жывуць людзі, часам за 15 кіламетраў ад цэнтра, едуць ўсё адно. Я ўжо кажу: "Сядзіце дома, не марозыцеся". - "Не, - адказаў, - не хочацца падводзіць". И ў дождь, і ў мароз ўсё

адно едуць на рэпетыцыі.

- Якія мерапрыемствы плануеце праводзіць?

- Мы кожны год адзначаем 2 красавіка - Дзень яднання народаў Беларусі і Расіі. Але мы называем яго Днём яднання народаў, якія насяляюць Рэспубліку Комі, і заўжды запрашаем на свята не толькі беларусаў, але і прадстаўнікоў іншых нацыянальнасцяў. Падчас канцэрта выступаюць збольшага беларусы, але таксама некалькі нумароў паказваюць і ўкраінцы, і комі, і іншыя нацыянальнасці. Таксама кожны год адзначаем 3 ліпеня - Дзень незалежнасці і вызвалення Мінска ад фашысцкіх захопнікаў. И трэцяе беларуское свята, якое мы заўсёды адзначаем, - гэта Даждынкі. Мы звычайна робім выставу, запрашаем спецыяліста з Міністэрства сельскай гаспадаркі (там у нас таксама ёсць беларус). Ён робіць ацэнку таго, што мы вырасцілі. Дорым кожнаму невялікія падарункі за вырашчаны ў паўночных умовах ураджай. Акрамя таго, мы ў мінульым годзе правялі цыкл лекцый-вечарын па вывучэнні Беларусі. Пачалі мы з Гомельскай вобласці. Падрыхтавалі матэрыял пра сёняшні стан эканомікі, культуры, сацыяльнага забяспечання Гомеля і Гомельскай вобласці. Мы зрабілі запыт у статупраўленне Гомеля. Нам даслалі адказ. Падрыхтавалі 4-х выступуўцаў. И так мы прайшлі па ўсіх шасці абласцях. Яшчэ ў мінульым годзе, і ў гэтым годзе таксама, мы працягвалі ўручанье медалі "65 гадоў вызвалення Беларусі ад нямецка-фашысцкіх захопнікаў". Гэтае мерапрыемства шырока асвятлялася ў прэсе. У найбліжэйшы час, я думаю, да нас Пётр Клімук прыедзе. У нас была з ім такая дамоўленасць. У другім паўгоддзі юбілейнія, творчыя вечары запланаваныя. Будзем запрашваць прадстаўнікоў Саюза журналістаў Расіі, моладзь.

Да таго ж, у Сыктывкарі збіраюцца будаваць нацыянальную вёску. И мы таксама будзем удзельнічаць у будаўніцтве. Збіраемся зрабіць 2 дамкі ў нацыянальным стылі. Адзін будзе пад беларускую кавярню, другі - пад нацыянальна-культурную аўтаномію. Кожны год мы робім нешта новае. Перыядычна выдаєм буклеты пра нацыянальную аўтаномію. Выпусцілі 2 дыскі ў мінульым годзе. Адзін - з беларускімі песнямі ў выкананні нашага хору, другі - музыка беларускіх песняў у выкананні баяніста.

- Аркадзь Сцяпанавіч, колькі гадоў Вы ўжо ўзначальваеце НКА "Беларусь"?

- Ужо 13 гадоў, з 1997-га. У мінулым годзе праводзілі справа здачна-выбарчую канферэнцыю. Я ўжо думаў, вызваліся, падрыхтаваў сабе змену. Але не атрымалася. Трэба сказаць, што ў асноўным у працы мы абапіраемся на адных і тых жа людзей. На 15 тысяч ёсць 500 актыўных штыхоў па рэспубліцы, пачынаючы ад Варкуты да Сыктывкара. Напярэдадні перапісу мы збіраемся дасылаць лісты ў нашы аддзяленні, а іх у нас 9 у рэспубліцы. Будзем весці тлумачальную працу з тым, каб дайсці да кожнага беларуса і захаваць колькасны склад беларусаў. Цяжка, канечне, бо многа людзей, якія да нашага актыву, не прывязаныя, раскіданыя. У нас паміж вёскамі па 20 кілометраў. Праехаць гэта ўсё няма магчымасці. Таму мы лічым, што перад перапісам нам трэба вялікую працу правесці, каб быў вынік.

- Дзякую за размову. Постехаў Вам у працы!

Гутарыла Таццяна Печанко,  
прэс-сакратар МГА “ЗБС  
“Бацькаўшчына”

### **Завершыўся фінальны этап праекту “Савецкая спадчына ў Літве: учора і сёння”**

Вандроўкай у Парк савецкай эпохі, што ў Грутасе (каля Друскенікаў), быў завершаны навукова-адукацыйны праект “Савецкая спадчына ў Літве: учора і сёння”, ініцыятарам якой выступіла моладзевая ініцыятыва StudAlliance пры падтрымцы МГА “ЗБС “Бацькаўшчына”.

У Парку сабраная вялікая колькасць помнікаў савецкага перыяду, якія былі знятые з пастаментаў пасля развалу Савецкага Саюза і не былі знішчаныя. На фінальным этапе праекту студэнты Еўрапейскага гуманітарнага ўніверсітэта змаглі пазнаёміцца з захаваннем, выкарыстаннем ды інтэрпрэтацыяй савецкай спадчыны, паспрабаваць настальгічныя прысмакі школьнай сталоўкі, а таксама пакінуць свае водгукі ў адмысловай книзе.

Нагадаем, што навукова-адукацыйны праект складаўся з цэлага шэрагу разнастайных мерапрыемстваў. Для ўсіх ахвотных быў зладжаныя экспурсіі ў Музей ахвяр генациду (былы следчы ізялятар КДБ ЛітССР), а таксама мемарыяльны парк у Тускуленах з наведваннем калумбарыюма. Для літоўскіх і беларускіх навукоўцаў, а таксама ўсіх тых, хто цікавіцца проблематykай савецкай спадчыны, былі арганізаваныя два круглыя сталы, на якіх прэзентавалі як літоўскую, так і беларускую проблематику ў пытаннях савецкага мінулага.

Паводле прэс-службы StudAlliance

## **БЕЛАРУСКАЯ МУЗЫКА ЗАВАЁЎВАЕ РАСІЙСКІЯ ПРАСТОРЫ**

Экс-гітарыст гурта “J\_Mорс” Раман Арлоў з новым праектам пад называй “У нескладавае” 5 чэрвеня выступіў з канцэртам у Маскоўскім клубе “Меццо-Форте”. Гэта быў першы канцэрт з серыі беларускіх канцэртаў-вечарынак пад называй “Сіні пашпарт”. Акрамя “У нескладавага”, у канцэрце ўдзельнічаў гурт “Палац”.

“У нескладавае” – першы беларускі праект, які сабраў вакол сябе поп-, рок- і этна-зорак беларускай музыкі. Разам з Арловым у праекце “У нескладавае” ўдзельнічаў Ганна Хітрык, Юля Глушыцкая, Андрэй Сапонен-

ка (“Дзецідзяцей”), Віктар Рудэнка (“Далі”), Яўген Чалышаў (“Харлі”), Лёша Стокс (“Стокс”), Канстанцін Гарачы, Слава Сяргеенка і Вадзім Марголін. Заснавальнікі праекту вызначаюць стыль каманды як папулярную радыёфарматную поп-рок музыку і ставяць перад сабою мэту пранікнення беларускамоўнай музыкі за ўсходнюю мяжу Беларусі.

Правядзенню маскоўскага канцэрта 5 чэрвеня паспрыялі МГА “Згуртаванне беларусаў свету “Бацькаўшчына” і Федэральная нацыянальна-культурная аўтаномія “Беларусы Расіі”.

Паводле Tut.by

### **У САНКТ-ПЕЦЯРБУРГУ НАПІСАЛ ДЫКТОЎКУ Ў ГОНАР ВАСІЛЯ БЫКАВА**

У дзень нараджэння Васіля Быкава, 19 чэрвеня, у Санкт-Пецярбургі прыйшла памятная імпрэза ў гонар Народнага пісьменніка Беларусі. Мерапрыемства было арганізаванае моладдзю Санкт-Пецярбурга і МГА “Згуртаванне беларусаў свету “Бацькаўшчына”.

Вечарына праходзіла ў Бібліятэцы нацыянальных культур. Гэта традыцыйнае месца сустрэч беларусаў, якія жывуць ў горадзе на Ніве.

Спецвільна на мерапрыемства з Беларусі прыехаў вядомы бард Алеś Камоцкі. Ён падзяліўся сваім ўспамінамі пра Васіля Быкава: “Мне сапраўды пашчасціла быць знаёмым з Быкавым. Мы шмат размаўлялі. Размаўлялі як старэйшы мужык з маладзейшым. Розніца ва ўзросце не перашкаджала, а часам нават спрыяла лепшаму разуменню адзін аднаго.

Безумоўна, гэтае знаёмства паўплывала на маё жыццё і вельмі шмат мне дало”.

Падчас імпрэзы Алеś Камоцкі не толькі парадаваў прысутных сваімі песнямі, але яшчэ і выступіў у якасці выкладчыка беларускай мовы. Ён прачытаў прысутным дыктоўку на беларускай мове – урывак з кнігі Васіля Быкава “Доўгая дарога дадому”.

Не абышлося і без падарункаў. Усе ўдзельнікі імпрэзы атрымалі дыскі з аўдыёзапісамі аўтарскага чытання кнігі ўспамінаў Васіля Быкава “Доўгай дарога дадому”, а таксама набор паштовак ад грамадскай культурніцкай кампаніі “Будзьма беларусам!”.

Акрамя таго, Алеś Камоцкі пепрадаў Бібліятэцы нацыянальных культур кнігі Васіля Быкава і некалькі аўдыёзапісаў “Доўгай дарогі дадому”.

Інформацыйны цэнтр  
МГА “ЗБС “Бацькаўшчына”



Дыктоўку праводзіць Алеś Камоцкі

## У МІНСКУ ПРАЙШЛО ПЕРШАЕ ПАСЯДЖЭННЕ КАНСУЛЬТАТЫЎНАГА САВЕТА ПА СПРАВАХ БЕЛАРУСАЎ ЗАМЕЖЖА

Першае пасяджэнне Кансультатыўнага савета па справах беларусаў замежжа адбылося 25 чэрвеня ў Авалінай зале Нацыянальнай бібліятэki Беларусі.

Савет створаны пры Міністэрстве культуры Беларусі з мэтай каардынацыі сувязей і аказання дапамогі грамадскім арганізацыям беларускага замежжа з боку дзяржорганаў Беларусі. У склад Кансультатыўнага савета ўваішлі прадстаўнікі шэрагу дзяржаўных органаў і ведомстваў Беларусі, кіраунікі беларускіх суполак Латвіі, Літвы, Малдовы, Польшчы, Расіі, Украіны і Эстоніі, грамадскіх аб'яднанняў Беларусі – МГА “Згуртаванне беларусаў свету “Бацькаўшчына” і Таварыства “Радзіма”.

На рэкамендацыі Згуртавання “Бацькаўшчына” ў склад Кансультатыўнага савета ўваішлі сябры Вялікай Рады МГА “ЗБС “Бацькаўшчына” Яўген Вапа (Польшча), Алег Рудакоў (Расія), Валеры Казакоў (Расія), Раман Вайніцкі (Літва). На жаль, не былі ўключаны ў Савет прапанаваныя “Бацькаўшчынай” старшыня Таварыства беларускай культуры ў Літве Хведар Нюнька, а таксама старшыня Таварыства беларускай мовы Віленскага краю Юркевіч.

На першае пасяджэнне прыехалі кіраунікі 20 грамадскіх арганізацый замежжа. Ад МГА “ЗБС “Бацькаўшчына” ў пасяджэнні ўдзельнічала Старшыня Рады “Бацькаўшчыны” Ніна Шыдлоўская.

У вітальнym слове да ўдзельнікаў пасяджэння міністр культуры Павел Латушка адзначыў, што склад Савета не будзе абмежаваны ні па колькасці, ні па геаграфіі ўдзельнікаў, і любая грамадская арганізацыя беларусаў замежжа, калі захоча, зможа ў яго ўваіці.

Беларуская дзяржава разглядае структуры дыяспары як партнёраў па шырокім прадстаўленні беларускай культуры за межамі краіны, сказаў міністр. Паводле яго слоў, міністэрства ўнесла ў Саўмін праект пастаноўы аб стварэнні Інстытута культуры Беларусі, які ў тым ліку будзе займацца пытаннямі палулярызацыі беларускай культуры за мяжой і падтрымкай арганізацый дыяспары.

Павел Латушка паведаміў, што ў межах дзяржпраграмы “Культура Беларусі” на 2011–2015 гады прадугледжана стварэнне ў замежжы пяці цэнтраў культуры Беларусі, якія будуць аказваць падтрымку прадстаўнікам дыяспары.

У сваім выступленні міністр культуры пералічыў самыя значныя куль-

турныя праекты Беларусі за апошнія гады і запрасіў суайчыннікаў да ўдзелу ў тых, якія яшчэ не рэалізаваныя, а таксама выказаў надзею на дапамогу дыяспары ў вяртанні на радзіму рарытэтам нацыянальнай гісторычнай спадчыны.

Першым пытаннем на парадку дня пасяджэння стаў праект Палажэння аб Кансультатыўным савеце. Таксама ў Авалінай зале абмяркоўвалася выкананне Плана мерапрыемстваў па рэалізацыі крытычных заўваг і прапаноў, выказаных удзельнікамі V з'езда беларусаў свету. У дадатак да пропанаванага праекта Плана Алег Рудакоў, старшыня ІТБК імя Чэрскага (Расія), пропанаваў правесці ў Мінску канферэнцыю, прысвечаную 100-годдзю масавага перасялення беларусаў у Сібір у сувязі са сталыпінскай рэформай. Шмат пропановаў прагучала ад старшыні ФНКА “Беларусы Расіі” Валерыя Казакова. У прыватнасці, ён пропанаваў уключыць у план пункты аб адкрыцці беларускай школы і інстытута ў Маскве, пытанні аб вяртанні культурнай спадчыны ў Беларусь. Тым больш, што ў абодвух гэтых накірунках ФНКА ўжо шмат што робіць.

Былі таксама ўзнятыя проблема квотаў на навучанне ў ВНУ Беларусі для беларусаў замежжа, а таксама візвавы пытанні.

Важным было аберкаванне падрыхтоўкі праекта Закона Рэспублікі Беларусь “Аб суайчынніках, якія пра жываюць за мяжой”.

Леанід Гуляка адзначыў, што пакуль што рана дэталёва разглядаецца праект закона, таму што ён яшчэ не зведзены ў той дакумент, які можна выносаць на шырокое абмеркаванне. Ён удакладніў, што праект закона падрыхтаваны з улікам пропаноў, якія гучалі на Пятым з'ездзе беларусаў свету, пропаноў Міністэрства замежных спраў, Міністэрства культуры, апарата Упаўнаважанага і прапрацоўкі гэтих пытанняў праз пасольствы Беларусі за мяжой. Леанід Гуляка адзначыў, што падобныя законы ўжо існуюць у шэрагу краін свету.

Нагадаем, згаданы праект разам з аналізам заманадаўства іншых краін быў дасланы на разгляд “Бацькаўшчыне”. Свае пропановы і заувагі па атрыманым праекце закона МГА “ЗБС “Байцькаўшчына” накіравала ў Нацыянальны цэнтр заманадаўства і прававых даследаванняў Рэспублікі Беларусь.

Гэтыя пропановы былі агучаны Нінай Шыдлоўскай падчас пасяджэння Кансультатыўнага савета.

Спадарыня Шыдлоўская адзначы-

ла, што для Беларусі вельмі важна захаваць беларускую прысутнасць за мяжой. Арганізацыі дыяспары “не толькі падтрымліваюць імідж Беларусі за яе межамі, але і валодаюць вялікім патэнцыялам па прыцягненні інвестыцый у сферы культуры, эканомікі, науки для сваёй гісторычнай радзімы”. Таму новы прававы акт павінен называцца “Закон аб беларусах замежжа”, падкрэсліла Ніна Шыдлоўская.

Паводле яе слоў, менавіта такая назва, якая па сутнасці з'яўляецца вызначэннем мэтавай групы закона, стымуллюе прадстаўнікі беларускай дыяспары больш актыўна займацца дзеянасцю ў інтэрэсах Беларусі, дазваляе кансалідаваць суайчыннікаў-эмігрантаў вакол беларускіх арганізацый дыяспары, перашкаджаць вельмі магутным працэсам асіміляцыі, а таксама захаваць беларускі этнас.

Для Беларусі як унітарнай краіны не можа быць узорам заманадаўства аб суайчынніках федэратыўных дзяржаў, адзначыла Ніна Шыдлоўская. Яна падкрэсліла, што ўсе ўнітарныя дзяржавы свету называюць сваіх выхадцаў па назве краіны паходжання незалежна ад іх нацыянальнай прыналежнасці.

Ніна Шыдлоўская нагадала, што пытанне аб падрыхтоўцы закона, які рэгулюе прававыя адносіны паміж метраполіяй і беларусамі замежжа, было ўзнята ў 2002 годзе пасля чарговага з'езда беларусаў свету. “З таго часу гэты працэс фактычна быў пакладзены пад сукно, і дзяржавы свету часам вярталіся да яго ў сувязі з правядзенiem раз на чатыры гады з'езду беларусаў свету”, – сказала спадарыня Шыдлоўская.

Яна выказала надзею, што новы закон будзе ўтрымліваць артыкулы пра мага дзеяння, а не насыць дэкларатыўныя характеристар.

Падчас пасяджэння прадстаўнікі беларускай дыяспары выказаліся за хутчэйшае завяршэнне распрацоўкі і прыняцце закона аб беларусах замежжа.

Прыемнай навіной стала вестка пра тое, што ў наступным годзе ўпершыню плануеца правесці ў Мінску і гарадах Беларусі Фестываль беларусаў замежжа.

Ініцыятыва правядзення такога свята належыць Міністэрству культуры, Упаўнаважанаму па спраўах рэлігіі і нацыянальнасцей, якія і выступяць яго арганізаторамі. Акрамя таго, дапамогу ў арганізацыі фестывалю будуць аказваць Міністэрства замежных спраў, мясцовых ўлады, грамадскія арганізацыі.

Працяг на стар. 8

## У КАМПАНІ “БУДЗЬМА БЕЛАРУСАМІ!” ПАВІННЫ АКТЫЎНА ЎДЗЕЛЬНІЧАЦЬ АРГАНІЗАЦІІ ДЫЯСПАРЫ

У агульнанацыянальнай кампаніі “Будзьма беларусамі!” павінны актыўна ўдзельнічаць і арганізацыі беларускай дыяспары, заявіў у інтэрв’ю БелаПАН старшыня Федэральнай нацыянальна-культурнай аўтаноміі “Беларусы Расіі” (Масква) Валеры Казакоў.

Паводле яго слоў, гэтая вельмі цікавая акцыя мае “вялікае значэнне для захавання беларусаў на планете як самабытнай нацыі”. “Не трэба абмяжоўваць кампанію рамкамі Беларусі, дзе і так большасць насельніцтва лічыць сябе беларусамі, а перавесці гэту акцыю ў Расію і Украіну, Польшчу і Прыбалтыку, каб і там дапамагчы беларусам захаваць сваю беларускасць”, — пропанаваў Казакоў.

Старшыня рады МГА “Згуртаванне беларусаў свету “Бацькаўшчына”, каладынатар грамадскай культурніцкай кампаніі “Будзьма беларусамі!” Ніна Шыдлоўская назвала “ідэальным вары-

янтам” пашырэнне кампаніі за межы Беларусі. “Калі разглядаць гэту акцыю з пазіцыі беларусаў, якія жывуць за межамі гістарычнай радзімы, для дыяспары яна падаецца больш важнай, чым для метраполіі”, — сказала Шыдлоўская.

Разам з тым, паводле яе слоў, для павышэння ўзроўню нацыянальнай самаідэнтыфікацыі і прадухілення асіміляцыі беларусаў-эмігрантаў зараз “вельмі важна” пашыраць кампанію ўнутры краіны, бо Беларусь з'яўляецца тым фундаментам, які не дазваляе беларусам знікнуць у шматнацыянальным свеце незалежна ад месца знаходжання. “Аднак нас вельмі радуе, што беларусы замежжа з цікавасцю і разуменнем успрынялі кампанію “Будзьма беларусамі!”, — сказала Шыдлоўская. Яна выказала гатоўнасць перадаць досьвед кампаніі арганізацыям беларускай дыяспары пры цесным супрацоўніцтве з імі.

Паводле “БелаПАН”

### ВІНШАВАННІ

#### ВІНШАВАННЕ СЯБРАЎ ВЯЛІКАЙ РАДЫ

Маем гонар павіншаваць з днём нараджэння сябраў Вялікай Рады Згуртавання беларусаў свету “Бацькаўшчына”, якія нарадзіліся ў ліпені і жніўні:

**Алега І Наталлю Гардзіенкаў,**  
**Барыса Сачанку, Алеся**  
**Станкевіча, Уладзіміра Ар-  
 лова, Генадзя Бураўкіна,**  
**Адама Мальдзіса, Ма-  
 рью Міцкевіч, Алега Тру-  
 сава (Беларусь), Сяргея**  
**Кандыбовіча, Віктара Чай-  
 чыча (Расія), Алега Давідзюка**  
 (Літва), **Ганну Сурмач** (Чэхія),  
**Алеся Ядчанку** (Украіна), **Аляксан-  
 dra Надсана** (Вялікабрытанія), **Дэмітрыя**  
**Ярошэўскага** (Германія), **Янку Запрудніка**

(ЗША). Жадаєм вам выдатнага здароўя, бадзёрасці, аптымізму, натхнёной працы, поспехаў ва ўсіх спраўах.

У ліпені і жніўні наступнія сябры Вялікай Рады адзначаюць юбілеі: 6 ліпеня — **Яўген**

**Груша** (Аўстралія),

17 жніўня — **Раман**

**Вайніці** (Літва), 30

жніўня — **Таццяна Ка-  
 зак** (Латвія).

Віншуем вас з юбілеямі і зычым

здароўя, шчасця, дабра-  
 быту, узаемапаразумен-  
 ния з бліzkімі, плёну ў працы,

з дзяйснення ўсіх ваших планаў.

Управа МГА “ЗБС “Бацькаўшчына”



#### ВІНШУЕМ АЛЕНУ МАКОЎСКУЮ!

1 ліпеня святкуе юбілей кіраунік МГА “Згуртаванне беларусаў свету “Бацькаўшчына”. Шчыра віншуем спадарыню Алену са святам!

Жадаєм і надалей несці з сабой тое нязгаснае свяцло душы, якое заўжды адчуваецца побач з ёю. Няхай здзяйсняюцца ўсе Вашыя планы, усе самыя запаветныя мары! Няхай для Вас заўжды свеціць сонца — у вачах бліzkіх людзей, у небе і ў сэрцы! Няхай пры Вашым руплівым кірауніцтве квітнеть нашая “Бацькаўшчына”! Урэшце, няхай у Вашым жыцці часцей зда-

раюцца прыемныя цуды, бо Вы іх сапраўды заслугоўваеце!

Управа МГА “ЗБС “Бацькаўшчына”



## БЕЛАРУСКІ КАЛЯНДАР ПАМЯТНЫХ ДАТ НА ЛІПЕНЬ- ЖНІВЕНЬ 2010 ГОДА

3 ліпеня — 70 гадоў таму, у 1940-м, нарадзіўся Роберт Тамушанскі (1940-1996), фіолаг, публіцыст, рэлігійны і грамадска-культурны дзеяч у Вялікабрытаніі і Ватыкане.

5 ліпеня — 15 гадоў таму, у 1995-м, памёр Барыс Сачанка (1936-1995), пісьменнік, публіцыст.

10 ліпеня — 110 гадоў таму, у 1900-м, нарадзіўся Пётра Сергіевіч (1900-1984), мас-так.

11 ліпеня — 15 гадоў таму, у 1995-м, выйшаў першы нумар газеты “Народная воля”. Рэдактар — Іосіф Сярэдзіч.

13 ліпеня — 20 гадоў таму, у 1990-м, памёр Янка Багдановіч (1906-1990), пісьменнік, мемуарыст, вязень савецкіх канцлагераў.

15 ліпеня — 600 гадоў таму, у 1410-м, адбылася Грунвальдская бітва, разгром Тэўтонскага ордэна пераважна войскамі Вялікага княства Літоўскага.

15 ліпеня — 110 гадоў таму, у 1900-м, нарадзіўся Уладзімір Дубоўка (1900-1976), пісьменнік, перакладчык.

16 ліпеня — 5 гадоў таму, у 2005-м, у Нью-Ёрку памерла Яніна Каханоўская (1909-2005), дзеяч эміграцыі ў Нямеччыне і ЗША.

16 ліпеня — 5 гадоў таму, у 2005-м, у Мінску пачаўся Чацвёрты з'езд беларусаў свету (доўжыўся 16-17 ліпеня).

23 ліпеня — 115 гадоў таму, у 1895-м, нарадзіўся Міхаіл Сазыка (1895-1949), вайсковы дзеяч, спявак, дзеяч эміграцыі ў Нямеччыне.

28 ліпеня — 20 гадоў таму, у 1990-м, Вярхоўны Савет прыняў Дэкларацыю аб дзяржаўным суверэнітэце Рэспублікі Беларусь.

28 ліпеня — 90 гадоў таму, у 1920-м, памёр Алесь Гарун (1887-1920), дзеяч нацыянальна-вызваленчага руху, паэт.

29 ліпеня — 50 гадоў таму, у 1960-м, памёр Тодар (Хведар) Данілук (1877-1960), рэлігійны і вайсковы дзеяч, адзін са стваральнікаў БАПЦ, ад 1950 г. жыў у ЗША.

29 ліпеня — 10 гадоў таму, у 2000-м, у Мінску адбыўся Усебеларускі з'езд за незалежнасць (1376 дэлегатаў).

5 жніўня — 25 гадоў таму, у 1985-м, у Чыкага памёр Часлаў Будзька (1882-1985), дзеяч эміграцыі ў Нямеччыне і ЗША.

7 жніўня — 100 гадоў таму, у 1910-м, нарадзіўся Якуб Ермаловіч (1910-1987), пісьменнік.

7 жніўня — 15 гадоў таму, у 1995-м, у Мінску памёр Максім Танк (сапр. Яўген Скурко, 1912-1995), грамадскі дзеяч, паэт.

9 жніўня — 100 гадоў таму, у 1910-м, нарадзіўся Ларыса Геніош (дзяв. Міклашэвіч, 1910-1983), пазната, вязень ГУЛАГу.

27 жніўня — 95 гадоў таму, у 1915-м, нарадзіўся Часлаў Найдзюк (1915-1995), грамадскі дзеяч, дзеяч эміграцыі ў ЗША.

## РАЗАМ МЫ МОЖАМ БОЛЕЙ

МГА “Згуртаванне беларусаў свету “Бацькаўшчына” атрымала прапанову інфармацыйнага супрацоўніцтва ад праграмы “Ла Страна”: супрацьдзеянне гандлю людзьмі ў РБ”.

Адным з найважнейшых кірункаў дзейнасці праграмы “Ла Страна” ў Беларусі з’яўляецца кансультаўанне грамадзянаў па пытаннях бяспекі міграцыі, аказанне інфармацыйнай падтрымкі нашым суайчыннікам, якія трапілі ў складаныя сітуацыі за межамі Беларусі.

Праграма “Ла Страна” дзейнічае ў Беларусі з 2001 г. За гэты час на гарачую лінію праграмы звярнулася больш за 15 000 чалавек, больш за 500 атрымалі падтрымку па электроннай пошце і каля 450 ахвяр гандлю людзьмі – сацыяльную падтрымку. Праграма “Ла Страна” ўдзельнічае ў распрацоўцы законаў у галіне супрацьдзеяння гандлю людзьмі.

Эксперты гарачай лініі “Ла Страна” даюць кансультацыі па ўсіх пытаннях выезду за мяжу: па пытаннях працоўнай міграцыі, заключэння шлюбу з замежнымі грамадзянамі, научвання за мяжой, кансультацыі для тых, хто выязджает за мяжу з мэтай адпачынку і вандровак.

Акрамя індывідуальных кансультацый, эксперты праграмы прадстаўляюць спіс тэлефонаў і адресоў, куды можна звярнуцца ў краіне прызначэння ў выпадку надзвычайнай сітуацыі. Кансультацыю можна

атрымаць па тэлефоне 8-801-100-8-801 (звонкі па Беларусі бясплатны).

Калі бяда здарылася за мяжой, заўжды можна напісаць на [lastrada@infonet.by](mailto:lastrada@infonet.by) або патэлефанаваць па тэлефон гарачай лініі “Ла Страна” (+375 17 295-31-67), працуе без выходных. Усе паслугі праграмы “Ла Страна” аказваюцца бясплатны.

“Ла Страна” разглядае праблему гандлю людзьмі як недапушчальнае парушэнне правоў чалавека, для вырашэння якой патрабуецца комплексны міждысцыплінарны падыход, заснаваны на супрацоўніцтве дзяржаўных органаў, няўрадавых арганізацый і міжнароднай супольнасці.

Падрабязней пра праграму “Ла Страна” можна даведацца на сایце [www.lastrada.by](http://www.lastrada.by).

Згуртаванне беларусаў свету “Бацькаўшчына” цалкам падзяляе погляды экспертаў праграмы “Ла Страна” і лічыць, што іх дзейнасць мае высокую сацыяльную значнасць.

Просім беларускія суполкі замежжа максімальная шырока распаўсюдзіць інфармацыю пра праграму “Ла Страна” і ў выпадку неабходнасці аказваць усебаковую падтрымку супрацоўнікам праграмы ў іх дзейнасці.

Заклікаем суполкі, якія маюць свае інфармацыйныя рэсурсы ў інтэрнэце ці друкаваныя СМІ, размясціць у іх інфармацыю аб праграме “Ла Страна”.

*Інфармацыйны цэнтр  
МГА “ЗБС “Бацькаўшчына”*

## ПАСЯДЖЭННЕ КАНСУЛЬТАТЫЎНАГА САВЕТА ПА СПРАВАХ БЕЛАРУСАЎ ЗАМЕЖЖА

*Праца. Пачатак на стар. 6*

Фестываль плануеца праводзіць раз у два гады. Чакаецца, што на першое свята збяруцца не менш за 300 удзельнікаў з розных краін свету. Сёння ніякіх узроставых рамак для ўдзельнікаў фестывалю не ўсталёўваецца, паколькі важна як мага шырэй прадставіць палітру творчасці беларусаў, якія прафігуруюць за межамі краіны.

Акрамя выступленняў песенных і танцавальных калектываў, плануеца арганізаваць выставу прац беларускіх мастакоў замежжа, а таксама фотавыставу, прысвечаную жыццю і дзейнасці беларусаў замежжа. Літаратурнае свята збярэ беларускіх пісьменнікаў і пэтаў з розных краін, у вышэйшых навучальных установах пройдуть майстар-класы для студэнтаў. Мерапрыемствы будуть доўжыцца на працягу трох-пяці дзён.

Палажэнне аб фестывалі беларусаў замежжа плануеца распрацоўваць у бліжэйшы час і прадставіць аб'яднанням беларусаў за мяжой да 1 верасня.

Чарговае пасяджэнне Кансультацыйнага савета па справах беларусаў замежжа запланавана на канец чэрвеня – пачатак ліпеня 2011 года.

*Інфармацыйны цэнтр  
МГА “ЗБС “Бацькаўшчына”  
паводле “БелаПАН”, “Звязда”*

## НАВІНЫ

### У ВІЛЬНІ АДЗНАЧЫЛІ 20-ГОДЗЕ БЕЛАРУСКАЙ ТЭЛЕПЕРАДАЧЫ “ВІЛЕНСКІ СШЫТАК”

Святочная вечарына, прысвечаная 20-годдзю беларускай тэлевізійнай перадачы “Віленскі сшытак”, адбылася 30 траўня ў віленскім Доме нацыянальных згуртавання.

Падчас імпрэзы сваім ўспамінамі пра тое, як 20 год таму на літоўскім тэлебачанні з’явілася беларуская перадача, падзяліўся Валянцін Стэх.

Яго расповед працягнула Таццяна Дубавец, якая ў свой час узяла на сябе абавязкі вядучай і рэдактара перадачы.

Яна згадала аб tym, якія цяжкасці сустрэліся на яе шляху з прыходам на літоўскую тэлебачанне, назвала імёны

і прозвішчы ўсіх аўтараў перадач, сваіх вучняў, усіх, хто так ці інакш спрычыніўся да працы над перадачай, а таксама прадэманстравала фрагменты з найбольш любімых гледачамі перадач.

На жаль, на сённяшні дзень “Віленскі сшытак” перажывае не найлепшыя часы. Перадача выходитць у эфір па пятніцах і ў вельмі нязручны час – а 15-й гадзіне, калі большасць гледачоў яшчэ на працы, месяцамі не выплачваеца заробак супрацоўнікам рэдакцыі... Працягласць перадачы складае на сённяшні дзень 15 хвілін.

З гэтае прычыны была прынятая заява на імя Рады нацыянальнага радиё і тэлебачання Літвы, у якой выказваецца занепакоенасць далейшым лёсам перадачы. Заяву агучыла Хрысціна Балаховіч і сабрала пад ёй подпісы прысутных.

*Паводле westki.info*

## АБВЕСТКА

Шаноўныя сябры!

Ліпеньскі нумар бюлетэня “Беларусы ў свеце” будзе спалучаным са жнівеньскім і выйдзе напачатку верасня.

### Беларусы ў свеце

№06 (101), чэрвень 2010

Інфармацыйны бюлетэн  
МГА “ЗБС “Бацькаўшчына”.  
Распаўсюджваецца на працах  
унутранай дакументацыі.

Меркаванні аўтараў могуць не супадаць з думкамі рэдакцыі.

Падрыхтоўка матэрыялаў і вёрстка – Т. Печанко  
Адказная за нумар –  
Н. Шыдлоўская  
Наклад 250 асобнікаў

Адрас рэдакцыі:

вул. Рэвалюцыйная, 15, г. Мінск 220030,  
Рэспубліка Беларусь  
[www.zbsb.org](http://www.zbsb.org)  
[zbsb@tut.by](mailto:zbsb@tut.by)

тэл./факс (+375 17) 200-70-27